

သူနာပြု/သားဖွားဝင်ခွင့်လျှောက်လွှာ စိစစ်ရွေးချယ်ရေး ညှိနှိုင်းအစည်းအဝေးတွင်  
 ပြည်ထောင်စုဝန်ကြီး ပြောကြားခဲ့သည့် မိန့်ခွန်းကောက်နုတ်ချက်  
 နေပြည်တော်

၂၀၁၉ ခုနှစ်၊ ဧပြီလ (၃၀)ရက်

- ဝန်ကြီးဌာနအနေဖြင့် သူနာပြုနှင့်သားဖွားကဏ္ဍ ပိုမိုဖွံ့ဖြိုးတိုးတက်ရေးကိစ္စရပ်များကို အထူးဦးစားပေးလုပ်ငန်းတစ်ရပ်အဖြစ် သတ်မှတ်ဆောင်ရွက်လျက်ရှိပါကြောင်း၊
- သူနာပြုတက္ကသိုလ်များ၊ သူနာပြုနှင့်သားဖွားသင်တန်းကျောင်းများတွင် သင်ကြားသင်ယူမှုများ ပိုမိုကောင်းမွန်စေရေးအတွက် ကမ္ဘာ့ကျန်းမာရေးအဖွဲ့မှ ပညာရှင်များနှင့်ပူးပေါင်း၍ သင်ရိုးညွှန်းတမ်းများ ပြုပြင်မွမ်းမံခဲ့ပါကြောင်း၊
- လူနာများအား ကျန်းမာရေးစောင့်ရှောက်မှုပေးအပ်ရာတွင် သူနာပြုများ၏ ကုသစောင့်ရှောက်မှုမှာ အထူးအရေးကြီးပါကြောင်း၊
- လူနာတစ်ဦး ဆေးရုံတက်ရောက်ကုသစဉ် အခြားကူးစက်တတ်သော ရောဂါပိုးများ ဝင်ရောက်ခြင်းမရှိစေရန်နှင့် ကုသမှုခံယူရသည့် ကာလကြာမြင့်မှုမရှိဘဲ စောစီးစွာသက်သာစေရန်တို့အတွက် သူနာပြုများ၏ စွမ်းဆောင်ရည်ကောင်းများသည် အရေးကြီးပါကြောင်း၊
- သူနာပြု/သားဖွား ဝင်ခွင့်လျှောက်လွှာ စိစစ်ရွေးချယ်ပုံစနစ်သည် စနစ်ကျမှန်ကန်ရန် လိုအပ်ပါကြောင်း၊ အမှန်တကယ် တက်ရောက်ခွင့်ရရှိသင့်သူများကို ရွေးချယ်နိုင်ရေးအတွက် အချက်အလက်များ မှန်ကန်စေရန် ဝိုင်းဝန်းဆောင်ရွက်ရမည်ဖြစ်ပါကြောင်း၊
- ခက်ခဲဝေးလံဒေသများတွင် နေထိုင်ပြီး သူနာပြု/သားဖွားသင်တန်းတက်ရောက်မည့်သူများအား ဦးစားပေးအနေဖြင့် ဝင်ခွင့်သတ်မှတ်ချက် လျှော့ပေါ့၍ ထည့်သွင်းရွေးချယ်စေလိုပါကြောင်း၊ ၎င်းတို့သည် သင်တန်းပြီးဆုံး၍ တာဝန်ထမ်းဆောင်ရသည့်အချိန်တွင် ၎င်းတို့၏ ဒေသများတွင် ပြန်လည်တာဝန်ထမ်းဆောင်ကြမည့်သူများ ဖြစ်ပါကြောင်း၊
- လက်ရှိအခြေအနေ၌ အစိုးရနှင့် ပုဂ္ဂလိကကဏ္ဍများတွင် သူနာပြုလိုအပ်ချက် များပြားလျက်ရှိရာ ယခင်က သူနာပြု-သားဖွား ဒီပလိုမာ (၃)နှစ်သင်တန်းကို သင်တန်းသား/သူ (၁,၈၀၀)ဦးခန့်သာ နှစ်စဉ်ခေါ်ယူ သင်ကြားလေ့ကျင့်ပေးခဲ့ရာမှ ယခု ၂၀၁၈-၂၀၁၉ ပညာသင်နှစ်မှစ၍ (၃,၇၀၀)ဦးခန့်အထိ တိုးမြှင့်ခေါ်ယူခဲ့ပါကြောင်း၊ နောင်လာမည့်နှစ်များတွင် သူနာပြုလိုအပ်ချက်ကို ပိုမိုဖြည့်ဆည်းပေးနိုင်မည်ဖြစ်ကြောင်း၊

- ထို့အပြင် သူနာပြုတက္ကသိုလ်များ၊ သူနာပြုနှင့်သားဖွားသင်တန်းကျောင်းများမှ သင်ကြားသူ ဆရာ၊ ဆရာမများ၏ အရည်အသွေးမြှင့်တင်ခြင်း၊ သင်ကြားသင်ယူမှု အထောက်အကူပြုပစ္စည်းများ ပိုမိုဖြည့်ဆည်းပေးခြင်း၊ အခြေခံကွန်ပျူတာနှင့် အင်္ဂလိပ်ဘာသာများကိုပါ လေ့ကျင့်သင်ကြားပေးခြင်းများ ဆောင်ရွက်လျက်ရှိပါကြောင်း၊
- သူနာပြုနှင့်သားဖွားသင်တန်းများ၏ သင်ရိုးညွှန်းတမ်းများ၊ သင်ကြားမှု၊ သင်ယူမှု နည်းစနစ်များ၊ စာသင်ဆောင်၊ စာကြည့်တိုက်၊ သင်ထောက်ကူပစ္စည်းကိရိယာများ၊ သင်တန်းသား/သူဆောင်များ စသည်တို့နှင့်ပတ်သက်၍ ပိုမိုကောင်းမွန်စေရေးအတွက် ကွင်းဆင်းလေ့လာမှုများအပါအဝင် ဆန်းစစ်လေ့လာမှုများပြုလုပ်၍ အကြံပြုချက်များ ပေးအပ်စေလိုပါကြောင်း၊
- ပညာရပ်နယ်ပယ်အသီးသီးတွင် ပညာရပ်ပိုင်းဆိုင်ရာ ကျွမ်းကျင်တတ်မြောက်မှု၊ စွမ်းဆောင်ရည်ကောင်းမွန်မှုများသာမက ကျင့်ဝတ်ပိုင်းဆိုင်ရာ လိုက်နာကျင့်သုံးမှုကောင်းမွန်မှသာ အကောင်းဆုံးပညာရှင်များဖြစ်သည်ဟူသည့် အဆိုအတိုင်း သူနာပြုနှင့်သားဖွားဆရာမများသည် ကျင့်ဝတ်ပိုင်းဆိုင်ရာ ကျင့်သုံးလိုက်နာမှုမှာ အရေးကြီးပါကြောင်း၊
- အရည်အသွေးပြည့်ဝ၍ ကျင့်ဝတ်လိုက်နာကျင့်သုံးမှု မြင့်မားသည့် သူနာပြုနှင့်သားဖွားဆရာမများ ပိုမိုပေါ်ထွက်လာရေးအတွက် ကျင့်ဝတ်ပိုင်းဆိုင်ရာ သင်ကြားလေ့ကျင့်မှုများကို အကြောင်းအရာကိစ္စရပ်တစ်ခုအား အခြေခံ၍ ဝိုင်းဝန်းဆွေးနွေးသည့်ပုံစံနှင့် ဖြစ်စဉ်ဖြစ်ရပ်တစ်ခုအပေါ် သုံးသပ်ဆွေးနွေးသည့် ပုံစံများဖြင့် သင်ကြားစေလိုပါကြောင်း၊ ကျင့်ဝတ်လိုက်နာကျင့်သုံးမှုရှိသည့် သူနာပြုနှင့်သားဖွားဆရာမများ ပေါ်ထွက်လာခြင်းအားဖြင့် သူနာပြုလောက ပိုမိုအကျိုးရှိမည်ဖြစ်ပါကြောင်း၊
- သူနာပြုနှင့်သားဖွားသင်တန်းကျောင်း (၅၀)ကျောင်း၏ စွမ်းဆောင်ရည်များကို ဆန်းစစ်သုံးသပ်ကာ ဆုများဂုဏ်ပြုပေးအပ်သွားမည် ဖြစ်ပါကြောင်း၊
- ဝန်ကြီးဌာန၌ တာဝန်ထမ်းဆောင်လျက်ရှိသော သူနာပြုနှင့်သားဖွားဆရာမများအတွက် လည်း လုပ်ငန်းခွင်မွမ်းမံသင်ကြားမှုများ တစ်နိုင်ငံလုံးအတိုင်းအတာဖြင့် စီမံချက်ရေးဆွဲပြီး မည်ကဲ့သို့ မွမ်းမံသင်တန်းများ လေ့ကျင့်သင်ကြားပေးသင့်သည်ကို ကုသရေးဦးစီးဌာန၊ ဒုတိယညွှန်ကြားရေးမှူးချုပ်(ကုသရေး)တို့နှင့် ညှိနှိုင်း၍ တိုင်းဒေသကြီး/ပြည်နယ်အလိုက် ဆောင်ရွက်သင့်ပါကြောင်း၊

- သူနာပြုများ လုပ်ငန်းခွင်တွင် ဆောင်ရွက်နေရသည့် လုပ်ငန်းတာဝန်များမှာ အထူးများပြားပြီး အလုပ်ဝန်ပိလျက်ရှိသောကြောင့် အသုံးချသုတေသန ပြုလုပ်ဆန်းစစ်ကာ လုပ်ငန်းတာဝန်များကို စနစ်တကျ တာဝန်ခွဲဝေသတ်မှတ်ပေးစေခြင်းဖြင့် လူနာများအား ပိုမိုကောင်းမွန်သော ကျန်းမာရေးစောင့်ရှောက်မှု ပေးနိုင်မည်ဖြစ်ပါကြောင်းနှင့် ဝန်ကြီးဌာနမှလည်း လိုအပ်သည်များ ဖြည့်ဆည်းဆောင်ရွက်ပေးမည်ဖြစ်ပါကြောင်း၊
- သူနာပြုများကို အထောက်အကူပြု ကူညီပေးနိုင်ရန်အတွက် အကူသူနာပြုများကိုလည်း မွေးထုတ်ပေးနိုင်ရန်အတွက် သင်တန်းများ ပြန်လည်ဖွင့်လှစ်တော့မည်ဖြစ်ပါကြောင်း၊
- ဆေးရုံများတွင် တာဝန်ထမ်းဆောင်နေသည့် သူနာပြုဆရာမများ နေထိုင်သည့် အဆောင်များအား လုံခြုံစိတ်ချစွာ နေထိုင်နိုင်ရေးကိုလည်း ဆောင်ရွက်ပေးစေလိုပါကြောင်း၊ ၎င်းအပြင် သူနာပြု/သားဖွားသင်တန်းကျောင်း (၅၀)တွင်လည်း လုံခြုံစိတ်ချမှုရှိစေရန် ဆောင်ရွက်ပေးစေလိုပါကြောင်း၊
- ဆရာဝန်၊ အလုပ်သင်ဆရာဝန်၊ သူနာပြုနှင့် ကုသမှုအထောက်အကူပြု ပညာရှင်များ အလုပ်တာဝန်ထမ်းဆောင်ချိန်တွင် လွယ်ကူချောမွေ့စေရေး၊ သက်တောင့်သက်သာ နားနေရန် အခန်းနေရာများကိုလည်း ဖြည့်ဆည်းပေးနိုင်ရေးကိုလည်း ဦးစားပေး စီစဉ် ဆောင်ရွက်လျက်ရှိပါကြောင်း၊ တိုင်းဒေသကြီး/ပြည်နယ်ဦးစီးဌာနမှူးများက ဦးဆောင်၍ ဆောင်ရွက်စေလိုပါကြောင်း၊
- သူနာပြု-သားဖွားဆရာမများ၏ ပြင်ပဗဟုသုတများရရှိအောင်လည်း ဆောင်ရွက်စေလိုပါကြောင်း၊
- သင်တန်းပြီးဆုံးသည့်အခါ သူနာပြုနှင့်သားဖွားဆရာမများအား ဆေးရုံကြီးများ၌ (၆)လခန့် တာဝန်ထမ်းဆောင်စေပြီးမှ ၎င်းတို့တာဝန်ထမ်းဆောင်မည့် ဌာနအသီးသီးသို့ သွားရောက်တာဝန်ထမ်းဆောင်စေလိုပါကြောင်း၊
- မြောင်းမြ၊ ရွှေဘိုနှင့် ဟားခါးမြို့များတွင်လည်း သူနာပြု-သားဖွားသင်တန်းကျောင်းများ ထပ်မံဖွင့်လှစ်ပြီးဖြစ်ပါကြောင်း၊
- သူနာပြုဆရာမကြီးများကို အရာရှိများအဖြစ် ခန့်အပ်နိုင်ရန်နှင့် သူနာပြုများ ရာထူးတိုးမြှင့်ရေးကိစ္စရပ်များကိုလည်း အမြန်ဆုံးစီစဉ်ဆောင်ရွက်လျက်ရှိပါကြောင်း၊

- သူနာပြု/သားဖွားဝင်ခွင့်လျှောက်လွှာ စိစစ်ရွေးချယ်ရေးအဖွဲ့၏ လုပ်ငန်းတာဝန်မှာလည်း များပြားသဖြင့် စိစစ်ရွေးချယ်ရေးအဖွဲ့ဝင်များ ထပ်မံထည့်သွင်း တို့ခွဲဖွဲ့စည်းနိုင်ရန် ပိုင်းဝန်းဆွေးနွေး အကြံပြုစေလိုပါကြောင်း၊ ဝန်ကြီးဌာနအနေဖြင့် လိုအပ်သည့် ပံ့ပိုးမှုများ ကို ဆက်လက်ပံ့ပိုးပေးသွားမည်ပါကြောင်း၊

တက်ရောက်ကြသူများစာရင်း-

- အမြဲတမ်းအတွင်းဝန် ဒေါက်တာသာထွန်းကျော်
- ညွှန်ကြားရေးမှူးချုပ်၊ ကျန်းမာရေးလူ့စွမ်းအားအရင်းအမြစ်ဦးစီးဌာန
- ဒုတိယညွှန်ကြားရေးမှူးချုပ်များ
- ညွှန်ကြားရေးမှူးများ
- ဒုတိယညွှန်ကြားရေးမှူးများ
- လက်ထောက်ညွှန်ကြားရေးမှူး (သူနာပြု)များ၊
- တိုင်းဒေသကြီး/ပြည်နယ် ပြည်သူ့ကျန်းမာရေးနှင့်ကုသရေးဦးစီးဌာနမှူးများ
- သူနာပြုနှင့် သားဖွားသင်တန်းကျောင်းများမှ ကျောင်းအုပ်ကြီး/ကျောင်းအုပ်များ
- တာဝန်ရှိသူများ